

មេរៀនទី ២៤: អ្នកយាមគុកទទួលជឿព្រះយេស៊ូវ

កិច្ចការ ១៦:១៦-៣៤

គោលបំណង: ព្រះប្រើអំណាចរបស់ទ្រង់ដើម្បីមកជួយរំដោះយើង។

ខតម្ភិរចងចាំ: កិច្ចការ ១៦:៣១ “... ចូរជឿដល់ព្រះអម្ចាស់យេស៊ូវគ្រីស្ទទៅ នោះនឹងបានសង្គ្រោះ ហើយព្រមទាំងពួកគ្រួសារលោកផង។ ”

ការថ្វាយបង្គំសំរាប់គ្រូ(សូមអានហើយអធិស្ឋានមុនពេលចាប់ផ្តើមបង្រៀន)

ពេលខ្លះយើងចង់មានបទពិសោធន៍ជាមួយព្រះ ហើយពេលខ្លះយើងមានអារម្មណ៍ថានៅឆ្ងាយពីទ្រង់។ ប៉ុន្តែព្រះគម្ពីរនៅថ្ងៃនេះ បានប្រាប់យើងថាព្រះជាម្ចាស់តែងតែជួយដល់យើង។ ទ្រង់បានបង្កើតឲ្យមានការរញ្ជួយដីដើម្បីជួយរំដោះប៉ុល និងស៊ីឡាស។ ហើយនៅក្នុងពេលជាមួយគ្នានេះដែរ យើងត្រូវអ្នកដល់ដទៃដែលរស់នៅ និងចែកចាយអំពីដំណឹងល្អរបស់ព្រះយេស៊ូវ។ សូមអធិស្ឋានសម្រាប់ក្មេងៗដែលអ្នកនិងបង្រៀនពួកគេនៅក្នុងថ្ងៃនេះ។ ទូលសូមព្រះឲ្យជួយបើកដួងចិត្តរបស់ពួកគេ ដើម្បីទទួលបានពិសោធន៍ថ្មីជាមួយព្រះនៅក្នុងជីវិតរបស់នៅរបស់ពួកគេ។

ចំអ្វី: ១. សរសើរព្រះយេស៊ូវ ២. ខ្ញុំសប្បាយរីករាយ ៣. ខ្ញុំនឹងទុកចិត្តទ្រង់

១. អធិស្ឋាន (សូមនាំកុមារអធិស្ឋានបើក)

២. ចំរៀង (រើសចំរៀងខាងលើ១បទហើយច្រៀងជាមួយសិស្ស)

៣. ល្ខោនកំសាន្ត «សូមប្រុងប្រៀបខ្លួន»

សម្ភារៈដែលត្រូវការ៖ ប៉េងប៉ោង

១. ពេលកុមារចូលមកខាងក្នុងថ្នាក់ឲ្យពួកគេនិយាយគ្នាៗ ហើយរញ្ជើញតាមតែគេទៅ

២. បន្ទាប់មកគ្រូយកប៉េងប៉ោងមកហើយបំបែកវា! ពេលនេះកុមារនឹងបែរមកចាប់

អារម្មណ៍ជាមួយគ្រូវិញហើយ។

៣. សួរកុមារថាហេតុអ្វីបានជាពួកគេបែរមកចាប់អារម្មណ៍ជាមួយគ្រូវិញ (ចម្លើយ៖ ព្រោះអ្នកគ្រូធ្វើឲ្យប៉េងប៉ោងបែកហើយធ្វើឲ្យខ្ញុំខ្លាច)

៤. ពន្យល់ដល់កុមារថា ព្រះទាញយកចំណាប់អារម្មណ៍របស់យើង ហើយទ្រង់លោងចាប់យើងតាមរយៈ វិធីដ៏មានប្រទានភាពរបស់ទ្រង់ ដូចជារបៀបដែលសំលេងប៉េងប៉ោងបែក អាចទាញយកការចាប់អារម្មណ៍ពីប្អូនៗអ៊ីចឹងដែរ។



៤. ការណែនាំមេរៀន

តើនៅពេលដែលប៉េងប៉ោងបែកវាធ្វើឲ្យប្អូនៗភ័យដែរឬទេ? ពេលខ្លះព្រះប្រើនូវអំណាចរបស់ទ្រង់ ដើម្បីទាញយកចំណាប់អារម្មណ៍របស់យើងចំពោះទ្រង់។ ហេតុអ្វីបានជាព្រះចង់ឲ្យយើងចាប់អារម្មណ៍ចំពោះទ្រង់? ទ្រង់ចង់ឱ្យយើងដឹងថាទ្រង់ជាព្រះ។ ទ្រង់ចង់ឱ្យយើងដឹងថា ព្រះអង្គស្រឡាញ់យើង។

តើប្អូនធ្លាប់មានអារម្មណ៍ថាព្រះនៅឆ្ងាយពេកក្នុងការយល់ និងជួយដល់ប្អូនៗដែរឬទេ? តើប្អូនធ្លាប់មានអារម្មណ៍ថាប្អូនមានបញ្ហា ហើយព្រះមិនអាចជួយប្អូនបានដែរឬទេ? ប្រសិនបើប្អូនធ្លាប់មានអារម្មណ៍បែបនេះ ត្រូវគិតថាមិនមែនមានតែប្អូនទេ។ ពេលខ្លះ យើងប្រហែលជាមានអារម្មណ៍ថា ព្រះមិនអាចជួយ យើងបានទេ។ ប៉ុន្តែព្រះអាចជួយដល់ប្អូនបាន ហើយជូនកាលទ្រង់ធ្វើវាតាមរបៀបមិនធម្មតាទៀតផង។ ចូរយើងស្វែងយល់ពីរបៀបដែលព្រះបានប្រើអំណាចរបស់ទ្រង់ ដើម្បីជួយដល់មនុស្សមួយចំនួននៅក្នុងព្រះគម្ពីរ។

៥. រឿងនៅក្នុងព្រះគម្ពីរ

រឿងនៅក្នុងព្រះគម្ពីររបស់យើងថ្ងៃនេះប្រាប់យើងអំពីប៉ុល និងស៊ីឡាស ដែលត្រូវបានចាប់ដាក់គុកដោយសារការផ្សាយដំណឹងល្អអំពីព្រះយេស៊ូវ។ ពួកគាត់ត្រូវគេវាយដំ និងចោទប្រកាន់ខុសពីការពិតប៉ុន្តែជំនួស ដោយការខឹង និងការកើតទុក្ខពួកគេបែរជាថ្វាយបង្គំព្រះវិញ ។ ទោះបីពួកគេ នៅក្នុងគុកក៏ដោយ ពួកគេ ច្រៀងសរសើរតម្កើងព្រះពេញមួយយប់ ។ នៅក្នុងព្រះគម្ពីរបានបញ្ជាក់ថា អ្នកយាមគុកនិងអ្នកទោស ឯទៀតបានស្តាប់ការច្រៀងសរសើរដ៏ម្តើងព្រះរបស់ពួកគាត់។ ហើយរឿងដ៏អស្ចារ្យមួយបានកើតឡើង ដោយសារពួកគេជ្រើសរើសសរសើរតម្កើងព្រះទោះជានៅក្នុងពេលដែលពួកគេរងទុក្ខក៏ដោយ!

ព្រះបានធ្វើឲ្យមានការព្រួយដ៏ខ្លាំងមួយរហូតធ្វើឲ្យទ្វារគុកបើក ហើយច្រវាក់ដែលដាក់មនុស្សទាំងអស់ រហូតចេញ។ ពេលអ្នកយាមគុកឃើញដូច្នោះគាត់ភ័យខ្លាំងណាស់។ គាត់ដឹងថាគាត់នឹងត្រូវគេស៊ីបន្ទោសពី រឿងដែលអ្នកទោសទាំងអស់បានត់គេច ហើយពួកគេនឹងសម្លាប់គាត់ដោយសាររឿងនេះ! ដូច្នោះហើយ អ្នកយាមគុកបានសម្រេចចិត្តសម្លាប់ខ្លួន។ ប៉ុន្តែប៉ុល និងស៊ីឡាសមិនបានរត់គេចទេ។ ពួកគេយាត់អ្នកយាមគុកមិនឲ្យសម្លាប់ខ្លួន ហើយថែមទាំងប្រាប់គាត់អំពីព្រះយេស៊ូវទៀតផង។ អ្នកយាមគុកបានជឿនូវអ្វីដែលពួកគេនិយាយអំពីព្រះយេស៊ូវ គាត់សប្បាយចិត្តណាស់ដែលបានឮអំពីព្រះយេស៊ូវ ហើយគាត់ក៏បាននាំប៉ុល និងស៊ីឡាសទៅជួបជាមួយក្រុមគ្រួសាររបស់គាត់ទៀតផង។ គ្រប់គ្នាក្នុងគ្រួសាររបស់គាត់បានជឿលើព្រះយេស៊ូវ ហើយទទួលបុណ្យជ្រមុជទឹកផងដែរ។

ព្រះបានប្រើអំណាចរបស់ទ្រង់ដើម្បីបង្ហាញអ្នករាល់គ្នាដែលជាប់គុកថាទ្រង់ជាព្រះពិត! ព្រះបានប្រើនូវអំណាចរបស់ទ្រង់ដើម្បីដោះលែងប៉ុល និងស៊ីឡាសឲ្យមានសេរីភាព។ ប៉ុន្តែ ព្រះក៏បានប្រើអំណាចរបស់ទ្រង់ដើម្បីជួយឆ្លាំគុកឲ្យស្គាល់ព្រះយេស៊ូវផងដែរ។

ព្រះក៏បានប្រើអំណាចរបស់ទ្រង់ដើម្បីជួយដល់យើងផងដែរ។ ពេលខ្លះយើងជួបស្ថានភាពដែលយើងត្រូវការជំនួយពីព្រះយេស៊ូវ។ ប្រហែលជាអ្នកបួនរណាម្នាក់ដែលអ្នកស្គាល់កំពុងមានជម្ងឺ ហើយត្រូវការការព្យាបាល។ ប្រហែលជាសមាជិកក្នុងគ្រួសាររបស់អ្នកមិនទាន់ស្គាល់ព្រះយេស៊ូវនៅឡើយទេ។ សូម្បីតែនៅពេលដែលអ្នកមានអារម្មណ៍ថា ព្រះដូចជានៅឆ្ងាយពេកក្នុងការជួយដល់អ្នកក៏ដោយ ក៏ព្រះទ្រង់គង់នៅទីនោះជាមួយអ្នកដែរ។ ហើយព្រះនឹងប្រើអំណាចដ៏អស្ចារ្យរបស់ទ្រង់ដើម្បីជួយអ្នក ដូចជាទ្រង់បានធ្វើឲ្យមានការព្រួយដ៏ ដើម្បីជួយដល់ប៉ុល និងស៊ីឡាស ព្រមទាំងជួយអ្នកយាមគុកឲ្យជឿលើព្រះយេស៊ូវដូច្នោះដែរ!

៦. សំនួរពិភាក្សា

១. តើអ្នកណាខ្លះត្រូវគេបញ្ជូនទៅក្នុងគុកដោយសារការអធិប្បាយអំពីព្រះយេស៊ូវ? *ប៉ុល និងស៊ីឡាស*
២. តើព្រះបានធ្វើអ្វីដើម្បីដោះលែងប៉ុល និងស៊ីឡាស? *មានករណីដ៏ជាខ្លាំង មានព្រួយដល់ជើងជញ្ជាំង គុកផង ហើយទារទាំងប៉ុន្មានរឹកចេញភ្លាម ខ្មោះក៏ហើបចេញទាំងអស់ទៅ*
៣. តើអ្នកយាមគុកគាត់បានធ្វើអ្វីបន្ទាប់ពីបានឃើញហេតុការណ៍ទាំងនោះ?
គាត់ហូតជាប់រុងរឿងសំឡាប់ខ្លួនឯងចោល
៤. ហេតុអ្វីបានជាឆ្នាំគុកអញ្ជើញ ប៉ុល និងស៊ីឡាសទៅផ្ទះគាត់បរិភោគអាហារ? *ដោយសារគាត់ចង់ អរគុណដល់ប៉ុលនិងស៊ីឡាស ដែលបានជួយគាត់និងគ្រួសារគាត់អោយបានទទួលជឿលើព្រះយេស៊ូវ*
៥. តើមនុស្សបានលឺដំណឹងល្អរបស់ព្រះយេស៊ូវតាមរយៈអ្វី?
គ្រូកុមារ គ្រូគង្វាល ម្តាយ បង ពូ មីង យាយតា វិទ្យុ ។ល។
៦. តើមានវិធីអ្វីទៀតដែលព្រះអាចប្រើដើម្បីជួយដល់យើង?
បញ្ជូនទៅតាមក តាមរយៈព្រះគម្ពីរ តាមរយៈមនុស្សចម្លែកដែលយើងមិនស្គាល់ ឬមិត្តភក្តិ។ល។

៧. ខ្សែបន្ទាត់សំនួរ « ព្រះជ្រាបដឹងថាយើងនៅទីណា »



១. ពេលខ្លះមនុស្សរង្វេងចេញពីព្រះ។ ប៉ុន្តែព្រះប្រើអំណាចរបស់ទ្រង់ ដើម្បីឈោងចាប់យើងហើយនាំយើង ត្រឡប់មករកទ្រង់វិញ។
២. គ្រូនឹងសម្តែងតួជាព្រះ ហើយក្មេងៗសម្តែងធ្វើជារង្វេងចេញពីព្រះ ដោយទៅពួននៅកន្លែងណាមួយនៅក្នុងបន្ទប់។
៣. ទុកពេលឱ្យកុមារលាក់ខ្លួននៅក្នុងបន្ទប់ (ពួកគេអាចអង្គុយទល់ មុខជញ្ជាំងដោយបិទភ្នែកក៏បាន)។
៤. គ្រូនឹងដើរជុំវិញថ្នាក់រៀន ហើយស្វែងរកកុមារដែលកំពុងលាក់ខ្លួន នោះ។ នៅពេលគ្រូហៅឈ្មោះកុមារណាម្នាក់ កុមារនោះត្រូវជួយអ្នក

គ្រូ/លោកគ្រូដើម្បីស្វែងរក “កុមារដែលកំពុងពួន”ផ្សេងទៀត។

៥. សូមពន្យល់ដល់កុមារថា សូម្បីតែនៅពេលដែលពួកគេមានអារម្មណ៍ថារង្វេងក៏ដោយ ក៏ព្រះទ្រង់ជ្រាបច្បាស់ ថាពួកគេនៅទីណាដែរ ដូចទៅនឹងរបៀបដែលគ្រូបានដឹងថា កុមារទាំងអស់នៅឯណាអីចឹង។

៦. កុំភ្លេចថាព្រះជ្រាបថាយើងនៅទីណា ហើយទ្រង់ប្រើអំណាចរបស់ទ្រង់ដើម្បីស្វែងរកយើង។

៨. ខគម្ពីរចងចាំ កិច្ចការ ១៦:៣១


៩. ហត្ថកម្ម « ផាត់ពណ៌រូបភាព ប៉ុល និងស៊ីឡាស »

សូមបោះពុម្ពរូបភាពឱ្យកុមារផាត់ពណ៌ ហើយសរសេរខគម្ពីរចងចាំនៅលើក្រដាសនោះ។

១០. ចំរៀង (រើសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន (សូមនាំកុមារអធិស្ឋានបីទ)

ម៉ុល និងស៊ីឡាស



សូមសរសេរខគម្ពីរចងចាំ: _____
